

नवाभारत



2ममता ने खुद संभाली टीएमसी की कमान



4विवेकपूर्ण जीवन का आध्यात्मिक रहस्य




10ज्योतिष और मानव सभ्यता का भविष्य



11डिजिटल भारत में उपभोक्ता न्याय के लिए नई परिकल्पना

आतंकवाद पर बड़ा प्रहार

शाह बोले- हर आतंकी मॉड्यूल को खत्म करेगी सरकार



नई दिल्ली, 04 जुलाई. आतंकवाद के खिलाफ मोदी सरकार की 'जैरो टॉलरेंस' नीति के तहत केंद्र सरकार ने बड़ा कदम उठाते हुए 23 और व्यक्तियों को गैर-कानूनी गतिविधियाँ (रोकथाम) अधिनियम (यूपीए) के तहत 'आतंकवादी' घोषित किया है.



केंद्रीय गृह एवं सहकारिता मंत्री अमित शाह ने कहा कि सरकार भारत और देशवासियों की सुरक्षा के लिए हर आतंकी मॉड्यूल को समाप्त करने के लिए प्रतिबद्ध है. घोषित किए गए 23 आतंकवादियों में 17 पाकिस्तानी और 6 भारतीय नागरिक हैं, जो वर्तमान में पाकिस्तान और पाकिस्तान के कब्जे वाले जम्मू-कश्मीर (पीओके) से भारत विरोधी गतिविधियों को संचालित कर रहे हैं.

23 व्यक्तियों को किया गया आतंकवादी घोषित

गृह मंत्रालय ने जिन 23 व्यक्तियों को आतंकवादी घोषित किया है, उनमें मसूद इलियास कश्मीरी, मोहम्मद मुसादिक, मुफ्ती मोहम्मद अस्गर खान, हाफिज अब्दुल शकूर, अब्दुल्ला जिहादी, फिरदौस अहमद भट, गुलाम फरीद, हारुन रशीद गनई, बिलाल अहमद मीर, आबिद कयूम लोन, नजीर अहमद गुज्जर, अब्दुल रुफ़, अशफ़ाक अहमद, हाफिज खालिद वालीद, मौलाना इमदद उल्लाह मक्की, मौलाना सैफुल्लाह खालिद, मोहम्मद याकूब, मौलाना युसुफ ताईबी, ओवेस फारुज, कारी याकूब शेख, राणा इफ्तिखार, वसीम नूर जाट और मोहम्मद शहीद फैसल शामिल हैं.

संगठनों से जुड़े 23 खूंखार आतंकवादियों को यूएपीए के तहत आतंकवादी घोषित किया है.

ये आतंकवादी भारत विरोधी गतिविधियों, आतंकी हमलों, आतंकवाद को बढ़ावा देने, हथियारों की तस्करी, सीमा पार घुसपैठ, आतंकी संगठनों की मदद, फंड जुटाने और आतंकवादियों की भर्ती जैसी गतिविधियों में शामिल हैं. मोदी सरकार भारत और देशवासियों की सुरक्षा के लिए हर आतंकी मॉड्यूल को खत्म करने के लिए कटिबद्ध है।

गृह मंत्रालय के अनुसार, इन व्यक्तियों को औपचारिक रूप से आतंकवादी घोषित किए जाने से उनके वित्तीय नेटवर्क, आवाजाही, भर्ती क्षमता और आतंकवाद समर्थित गतिविधियों पर प्रभावी रोक लगाने में मदद मिलेगी. साथ ही यह कदम राष्ट्र विरोधी गतिविधियों में शामिल तत्वों के लिए कड़ा संदेश भी होगा.

संकट में भी जनता पर नहीं पड़ने दिया बोझ

प्रधानमंत्री मोदी ने राजस्थान रिफाइनरी राष्ट्र को किया समर्पित

1.06 लाख करोड़ की विभिन्न परियोजनाओं का किया उद्घाटन

जोधपुर/बालोतरा(राजस्थान) 04 जुलाई. प्रधानमंत्री नरेंद्र मोदी शनिवार को राजस्थान के एक दिवसीय दौरे पर रहे, जहां उन्होंने जोधपुर और बालोतरा में कई महत्वपूर्ण विकास परियोजनाओं का उद्घाटन किया और देश की ऊर्जा नीति, कूटनीति तथा

जल प्रबंधन पर विस्तृत विचार साझा किए.

उन्होंने जोधपुर एयरपोर्ट के नए टर्मिनल भवन का उद्घाटन किया

और बाद में बालोतरा स्थित पंचपदरा रिफाइनरी का लोकार्पण कर उसे देश की ऊर्जा आत्मनिर्भरता की दिशा में एक महत्वपूर्ण कदम बताया. सुबह लगभग 10:40 बजे प्रधानमंत्री जोधपुर पहुंचे, जहां उन्होंने नवनिर्मित एयरपोर्ट टर्मिनल का उद्घाटन किया. इस अवसर पर उन्होंने 'उड़ान-2.0' योजना की भी शुरुआत की, जिसका उद्देश्य देश में क्षेत्रीय हवाई संपर्क को और अधिक मजबूत बनाना है.

राजस्थान के बालोतरा से 1.06 लाख करोड़ की विभिन्न विकास परियोजनाओं का उद्घाटन, लोकार्पण और शिलान्यास किया. इन परियोजनाओं में ऊर्जा, जल, परिवहन, विमानन और कनेक्टिविटी से जुड़े कई प्रमुख कार्य शामिल हैं. इस अवसर पर प्रधानमंत्री ने कहा कि इन योजनाओं से प्रदेश में औद्योगिक गतिविधियों को गति मिलेगी, रोजगार के नए अवसर सृजित होंगे.

सचिन का 37 साल पुराना रिकॉर्ड टूटा

सबसे कम उम्र में इंटरनेशनल क्रिकेट खेलने वाले खिलाड़ी बने वैभव



नई दिल्ली। भारतीय क्रिकेट को एक नया सितारा मिल गया है। महज 15 साल 99 दिन की उम्र में वैभव सूर्यवंशी ने इंग्लैंड के खिलाफ दूसरे टी20 मुकाबले में टीम इंडिया के लिए डेब्यू करते ही इतिहास रच दिया।

इसके साथ ही उन्होंने सचिन तेंदुलकर का 37 साल पुराना रिकॉर्ड तोड़ते हुए भारत की ओर से सबसे कम उम्र में अंतरराष्ट्रीय क्रिकेट खेलने वाले खिलाड़ी बनने का गौरव हासिल कर लिया। सचिन ने 1989 में 16 साल 205 दिन की उम्र में पाकिस्तान के

खिलाफ अपना पहला अंतरराष्ट्रीय मैच खेला था। युवा बल्लेबाज वैभव को कप्तान श्रेयस अय्यर की अगुवाई वाली टीम में संजु सैमसन की जगह मौका मिला। आयरलैंड दौरे पर टीम में शामिल होने के बावजूद उन्हें डेब्यू का अवसर नहीं मिला था, लेकिन इंग्लैंड के खिलाफ दूसरे मुकाबले में इंतजार खत्म हुआ। टॉस के दौरान कप्तान श्रेयस अय्यर ने वैभव की जमकर तारीफ करते हुए कहा कि वह अंतरराष्ट्रीय क्रिकेट के लिए पूरी तरह तैयार हैं। आईपीएल और फर्ले क्रिकेट में अपनी आक्रामक बल्लेबाजी से प्रभावित करने वाले वैभव से अब भारतीय टीम को भी बड़ी उम्मीदें हैं। क्रिकेट जगत की निगाहें इस किशोर बल्लेबाज पर हैं, जिसने डेब्यू से पहले ही इतिहास के पन्नों में अपना नाम दर्ज करा दिया।


एक नजर में



भाजपा विधायक राजू सिंह को 4 साल की सजा नई दिल्ली. दिल्ली की राजज एन्व्यू कोर्ट ने बिहार के साहेबगंज (मुजफ्फरपुर) से भारतीय जनता पार्टी (भाजपा) के विधायक राजू कुमार सिंह को वर्ष 2018 में हुई हर्ष फायरिंग की घटना में महिला डॉक्टर की मौत में महिला डॉक्टर की गैर इरादतन हत्या के मामले में चार वर्ष के कारावास की सजा सुनाई है। अदालत ने दोषी विधायक को पीडित परिवार को 25 लाख रुपये मुआवजा देने का भी निर्देश दिया है। इस फैसले के बाद जनप्रतिनिधित्व कानून के प्रावधानों के तहत उनकी विधानसभा सदस्यता पर प्रभाव पड़ सकता है। विशेष न्यायाधीश विशाल गोमने की अदालत ने इससे पहले विधायक राजू कुमार सिंह को भारतीय दंड संहिता की धारा 304 (भाग-दो) तथा शस्त्र अधिनियम की धारा 30 के तहत दोषी ठहराया था।

सरकार ने प्याज खरीद मूल्य 250 रुपए बढ़ाया नई दिल्ली. इकेंद्र ने मूल्य स्थिरीकरण योजना के तहत प्याज का सरकारी क्रय मूल्य 13 प्रतिशत (250 रुपये) बढ़ा कर 2,125 रुपये प्रति क्विंटल कर दिया है जो शनिवार से ही प्रभावी हो गया है। सरकार ने यह भी स्पष्ट किया है कि देश में प्याज की कोई कमी नहीं है पर वर्षों में देरी से प्याज की रोपाई महाराष्ट्र और कर्नाटक के कुछ इलाकों में धीमी चल रही है। इससे खास कर प्याज की बड़े स्तर पर खेती करने वाले महाराष्ट्र, मध्य प्रदेश और गुजरात जैसे राज्यों के किसानों को बेहतर मुनाफा मिलेगा और खरीदारी बढ़ेगी। सरकार प्याज जैसी कुछ फसलों के दामों पर तेज उतार-चढ़ाव के दौर में किसानों और उपभोक्ताओं के हितों की रक्षा के लिए मूल्य स्थिरीकरण योजना के तहत बफर स्टॉक रखती है।

ओटीटी कंटेंट व फ्री वेब सीरीज पर लगेगी रोक



अब टेलीग्राम को सरकार का नोटिस

पर निर्भर न रहे. कंपनी को अपने प्लेटफॉर्म पर पायरेटेड सामग्री को पहचान और उसे रोकने के लिए प्रभावी तकनीकी व्यवस्था विकसित करनी होगी. मंत्रालय का मानना है कि वर्तमान व्यवस्था सूचना प्रौद्योगिकी नियमों के अनुरूप पर्याप्त नहीं है. सरकार ने बार-बार कॉपीराइट नियमों का उल्लंघन करने वाले चैनलों, ग्रुप्स, एडमिनिस्ट्रेटर्स और उनसे जुड़े नेटवर्क के खिलाफ भी कड़ी कार्रवाई करने के निर्देश दिए हैं. इससे पहले भी पायरेसी फैलाने वाले 3,000 से अधिक टेलीग्राम चैनलों पर कार्रवाई की जा चुकी है. सरकार ने चेतावनी दी है कि यदि भविष्य में भी इस तरह का कंटेंट मिलता है तो और सख्त कदम उठाए जाएंगे. यह नोटिस ऐसे समय आया है जब हाल ही में सरकार ने टेलीग्राम के यूजरनेम फीचर को लेकर भी सवाल उठाए हैं.

भारत और इजराइल के बीच द्विपक्षीय निवेश समझौता लागू

► आर्थिक साझेदारी को मिलेगी नई मजबूती

► निवेश माहौल सुनिश्चित करने में एक महत्वपूर्ण कदम

नई दिल्ली, 04 जुलाई. भारत गणराज्य की सरकार और इजराइल की सरकार के बीच 8 सितंबर 2025 को नई दिल्ली में हस्ताक्षरित द्विपक्षीय निवेश समझौता शनिवार, 4 जुलाई 2026 से प्रभावी हो गया. इस समझौते को दोनों देशों के बीच आर्थिक संबंधों को मजबूत करने और सुरक्षित तथा पूर्वानुमानित निवेश माहौल सुनिश्चित करने की दिशा में एक महत्वपूर्ण कदम माना जा रहा है. द्विपक्षीय निवेश समझौता निवेशकों और उनके निवेशों को मजबूत सुरक्षा प्रदान करता है. साथ ही, यह दोनों देशों को अपने वैध सार्वजनिक नीति उद्देश्यों के अनुरूप संप्रभु नीतिगत अधिकार बनाए रखने का पर्याप्त लचीलापन भी देता है. यह समझौता अंतरराष्ट्रीय निवेश कानून के आधुनिक सिद्धांतों और विकसित होते न्यायशास्त्र के अनुरूप तैयार किया गया है।

प्रेस कॉन्फ्रेंस 20 प्रतिशत एथेनॉल ब्लेंडिंग का लक्ष्य समय से पहले पूरा : वर्तिका

वैज्ञानिक परीक्षणों के बाद लागू हुई नीति



नई दिल्ली, 04 जुलाई. देश में एथेनॉल 20 पेट्रोल को लेकर जारी बहस और विभिन्न स्तरों पर उठ रहे सवालों के बीच केंद्र सरकार ने शनिवार को कहा कि पेट्रोल में 20 प्रतिशत एथेनॉल ब्लेंडिंग का निर्णय किसी जल्लबाजी में नहीं लिया गया, बल्कि यह वर्षों तक चले वैज्ञानिक परीक्षण, तकनीकी अध्ययन और सभी संबंधित पक्षों से विचार-विमर्श के बाद लागू किया गया है.

सरकार ने स्पष्ट किया कि यह कार्यक्रम वैश्विक मानकों और अंतरराष्ट्रीय सर्वोत्तम

प्रथाओं के अनुरूप विकसित किया गया है. नई दिल्ली में आयोजित इंडस्ट्री एक्सपर्ट्स की प्रेस कॉन्फ्रेंस में सरकार की ओर से शामिल विशेषज्ञ वर्तिका शुक्ला ने बताया कि वर्ष 2013-14 में देश में पेट्रोल में केवल 1.5 प्रतिशत एथेनॉल मिलाया जाता था. इसके बाद चरणबद्ध तरीके से इस अनुपात को बढ़ाया गया और अब भारत 20 प्रतिशत एथेनॉल ब्लेंडिंग के लक्ष्य तक पहुंच चुका है.

समिति ने 11 बिंदुओं पर की अनुशंसाएं

प्रशासनिक संवाददाता भोपाल, 4 जुलाई. मप्र विधानसभा के अध्यक्ष नरेंद्र सिंह तोमर की अध्यक्षता में समिति प्रणाली की समीक्षा के लिए गठित पीठासीन अधिकारियों की समिति की अंतिम बैठक पश्चिम बंगाल विधानसभा कोलकाता में संपन्न हुई. तीन समीक्षा बैठकों में चर्चाओं के बाद समिति ने 11 बिंदुओं पर अनुशंसाएं की हैं.

इन सिफारिशों के साथ समिति का प्रतिवेदन सात राज्यों के अध्यक्षों ने लोकसभा अध्यक्ष ओम बिरला को सौंपा गया. प्रतिवेदन सौंपते समय सात राज्यों के अध्यक्ष

लोकसभा अध्यक्ष को सौंपा गया प्रतिवेदन

नरेंद्र सिंह तोमर अध्यक्ष मप्र विधानसभा, सतीश महाना अध्यक्ष, उत्तर प्रदेश विधानसभा, वासुदेव देवनानी अध्यक्ष,

बीएलओ हैं लोकतंत्र की नींव : ज्ञानेश मुख्य निर्वाचन आयुक्त ने सराहा मध्यप्रदेश का एसआईआर अभियान



नवभारत न्यूज़ इंदौर, 4 जुलाई. भारत निर्वाचन आयोग के मुख्य निर्वाचन आयुक्त ज्ञानेश कुमार ने शनिवार को इंदौर में बुध लेवल अधिकारियों बीएलओ से संवाद करते हुए मध्यप्रदेश में मतदाता सूची के विशेष गहन पुनरीक्षण एसआईआर अभियान की सराहना की।

उन्होंने कहा कि राज्य ने इस अभियान को पारदर्शी, व्यवस्थित और प्रभावी ढंग से पूरा कर देश के लिए आदर्श उदाहरण प्रस्तुत किया है। मुख्य निर्वाचन आयुक्त ने कहा कि बीएलओ लोकतंत्र की सबसे महत्वपूर्ण कड़ी हैं। वे घर-घर पहुंचकर नए मतदाताओं का पंजीयन, मृत, स्थानांतरित, डुप्लीकेट एवं अपात्र मतदाताओं के नाम हटाने सहित मतदाता सूची को शुद्ध और अद्यतन बनाए रखने का महत्वपूर्ण कार्य करते हैं। उन्होंने विशेष रूप से दूरस्थ आदिवासी और वन क्षेत्रों में कार्यकर्ताओं के समर्पण की सराहना की।

ज्ञानेश कुमार ने कहा कि भारत की चुनाव प्रणाली विश्व की सबसे पारदर्शी और विश्वसनीय प्रणालियों में शामिल है। देश में करीब 95 करोड़ मतदाता हैं और चुनाव प्रक्रिया के संचालन में लगभग 1.80 करोड़ चुनावकर्मी भागीदारी निभाते हैं।

फिदायीन हमले में 30 से ज्यादा जवान ढेर

बलूचिस्तान, 04 जुलाई. बलूच लिबरेशन आर्मी ने ग्वादर के जिवानी इलाके के पनवान में पाकिस्तान कोस्ट गार्ड कैंप पर हुए जानलेवा फिदायीन हमले की जिम्मेदारी ली है.

द बलूचिस्तान पोस्ट की रिपोर्ट के मुताबिक, अलगाववादी गुट ने दावा किया कि इस हमले में 30 से ज्यादा पाकिस्तानी जवान मारे गए और दर्जनों घायल हो गए. यह जोखिम भरा ऑपरेशन शुक्रवार शाम को बीएलए की खास मजीद ब्रिगेड ने अंजाम दिया. खबरों के मुताबिक, गुट द्वारा अताउल्लाह बलूच उर्फ अजमल के तौर पर पहचाने गए

बीएलए के प्रवक्ता जिंदाद बलूच ने एक आधिकारिक बयान में कहा, इस जबरदस्त धमाके के कारण कोस्ट गार्ड का मजबूत औपनिवेशिक कैंप पूरी तरह मलबे के ढेर में बदल गया. बीएलए के मीडिया विंग हक्कल ने 43 सेकंड का एक वीडियो विलप जारी किया. इसमें कथित तौर पर दिखाया गया है कि एक जबरदस्त धमाके से कुछ ही पल पहले, विस्फोटक से भरा ट्रक कैंप के परिसर में घुस रहा है. बाद में चैनल की ओर से शेयर किए गए फुटेज से पता चला कि मिलिट्री स्ट्रक्चर का एक बड़ा हिस्सा पूरी तरह से तबाह हो गया था.

एक आत्मघाती हमलावर ने शाम करीब 6:32 बजे विस्फोटकों से लदे मज्दा ट्रक को कोस्ट गार्ड के मजबूत कैंप से टकरा दिया, जिससे जबरदस्त धमाका हुआ. गुप ने बताया कि शुरुआती गाड़ी बम धमाके के तुरंत बाद उसके टैक्टिकल विंग फतेह

